

நமது அழநாடு

தமிழர் தாயகத்தின் முன்னோடி நாளிதழ்

குடும்பத் தலைவிகளுக்கு ஒர் ஒத்தெய்தி
 உறுதுயில் வகைகள், அனைத்து தானிய மா வகைகள், அயலக கலந்த உப்பு, ரசுப்பவுடர், திடீர் தோசைமா, அப்பக்கலைவ, பேக்கிங்பவுடர் இன்னும் பல நன்மை பெற்றிடல்
M.G.M உற்பத்திப் பொருட்களின் ஏக விழியோகல்நர்வோனா
முுகமதி கிறாண்டிங் மில்ஸ்
அன் ஸ்ரோர்ஸ்
 777 கே.கே.எஸ். வீதி, யாழ்ப்பாணம். Phone : 222 7894

மலர்: 03 திருவள்ளூர் ஆண்டு : 2035 ஐப்பசி 09 ஆம் நாள் ஹிஜ்ரி 1427 ரம்ழான் 10 (25.10.2004) திங்கட்கிழமை இதழ்: 25

பேச்சுக்களை மீள ஆரம்பிக்குமாறு சர்வதேச சமூகத்தின் அழுத்தம் அருக்த மாதம் அதிகரிக்கும்!

தடைப்பட்டு போயுள்ள சமாதானப் பேச்சுவார்த்தையை மீள ஆரம்பிப்பதற்கான முயற்சியில் - அனுசரணையாளரான நேர்வே மற்றும் இலங்கைக்கு பெருமளவு நிதியுதவியை வழங்கும் ஐப்பான் ஆசிய நாடுகள் ஈடுபட்டுள்ளதாக இராஜதந்திர வட்டாரங்கள் தெரிவித்தன. இதன்படி ஐப்பானின் விசேட தூதுவர் யசுவதி அகாஷி, எதிர்வரும் 27 ஆம் திகதி கொழும்பு வரவுள்ளார். இவ்வாறு வரும் இவர் தடைப்பட்டு போயுள்ள சமாதானப் பேச்சுவார்த்தையை மீள ஆரம்பிக்குமாறு விடுதலைப் புலிகளையும், அரசாங்கத்தையும் கோருவாரென ஆசிய இராஜதந்திர வட்டாரங்கள் நேற்றுத் தெரிவித்தன. இலங்கை அரசாங்க அதிகாரி

களின் தகவல்களின்படி நேர்வேயின் விசேட தூதுவர் எரிக் சொல் ஹெய்மும் அடுத்த மாதம் இலங்கை வரவுள்ளார். அடுத்த மாதம் 2 ஆம் திகதி அமெரிக்காவில் நடைபெறவுள்ள ஜனாதிபதித் தேர்தலை யடுத்து அமெரிக்க இராஜாங்கப் பிரதிச் செயலர் ரிச்சட் ஆப்டிஜேம் கொழும்பு வரவுள்ளார். அடுத்த மாதம் இடம்பெறவுள்ள சர்வதேச இராஜதந்திரிகளின் கொழும்பு விஜயம் - தடைப்பட்டு போயுள்ள சமாதானப் பேச்சுவார்த்தையை மீள ஆரம்பிப்பதற்காக எடுக்கப்படும் ஒரு முயற்சியே எனத் தெரிவிக்கப்படுகிறது. கடந்த காலத்தில் பேச்சுவார்த்தைகள் நிறுத்தப்பட்டதற்கு இடைக்காலம் (12 ஆம் பக்கம் பார்க்க)

அமெரிக்க பசுபிக் படைத்தளபதி குடாநாட்டு நிலைமையை நேரில் பார்வையிட்டார்!

இலங்கையின் பாதுகாப்பு நிலைமைகளை ஆராய - ஒருவார காலம் அங்கு தங்கியிருந்த அமெரிக்க இராணுவத்தின் பசுபிக் பிராந்திய கட்டளைப் பீடத்தின் திட்டமிடல் இயக்குநர் மேஜர் ஜெனரல் கார்ல் எயிக்கன்பெரி யாழ்ப்பாணத்திற்கும் விஜயம் செய்து அங்குள்ள பாதுகாப்பு நிலைமைகளை நேரில் மதிப்பீடு செய்ததாகத் தெரியவருகிறது.



மேஜர் ஜெனரல் எயிக்கன்பெரி மற்றும் லெப்டினேண்ட் ரிச்சட் எர்வன் மேஜர் வைற்பற்றிக், கப்டன் மக்மென் மக் கெர் ஆகியோர் அிடங்கிய குழுவினர் கடந்த வெள்ளிக்கிழமை யாழ்ப்பாணத்திற்கு விஜயம் செய்தனர். பலாலி விமானப் படைத்தளத்தை வந்தடைந்த இவர்களுக்கு பலாலி படைத்தலைமைப்பகுதியில் அணிவகுப்பு மரியாதை அளிக்கப்பட்டது (12 ஆம் பக்கம் பார்க்க)



திருகோணமலைத் துறைமுகச் சூழலில் புலிகள் முகாம்களை அமைக்கவில்லை!


அரசாங்கத்தின் குற்றச்சாட்டை கண்காணிப்புக்குழு நிராகரிப்பு! (கொழும்பு)

திருகோணமலைத் துறைமுகத்தைச் சூழவுள்ள பகுதிகளில் விடுதலைப் புலிகள் எந்தவிதமான பாதுகாப்பு அரண்களையும் அமைக்கவில்லை என்றும் - துறைமுகத்தைச் சூழ புலிகளால் பாதுகாப்பு அரண்கள் அமைக்கப்பட்டுள்ளதாகவும் இதனால் துறைமுகத்துக்கு அச்சுறுத்தல் ஏற்பட்டிருப்பதாகவும் அரசாங்கத்தரப்பால் செய்யப்பட்ட முறையான முயற்சியும் தவறானதென்றும் போர்நிறுத்தக் கண்காணிப்புக் குழு அரசாங்கத்துக்கு கடந்த வாரம் அனுப்பியிருந்த கடிதத்தில் கூறியிருந்தது. இது தொடர்பாக போர்நிறுத்தக் கண்காணிப்புக்குழுவின் பேச்சாளரான ஒன்சார் சோல்னஸ் தெரிவித்ததாவது - திருகோணமலை துறைமுகத்தைச் சூழவுள்ள பகுதியில் விடுதலைப் புலிகள் புதிய காவலரண்களை அமைத்துள்ளாரா என்பதை ஆராய்வதற்காக நாம் சென்றபோது அவ்வாறான காவலரண்கள் எதையும் நாம் காணவில்லை. (12 ஆம் பக்கம் பார்க்க)

இலங்கையின் பாதுகாப்புக்கு சேது சமுத்திரத் திட்டம் ஆபத்து!

கடற்படைத் தளபதி தயா சந்தகிரி எச்சரிக்கை (கொழும்பு) இலங்கையின் பாதுகாப்புக்கு சேது சமுத்திரத்திட்டம் அச்சுறுத்தலை ஏற்படுத்தும் என்று கடற்படைத் தளபதி வைஸ் அட்மிரல் தயா சந்தகிரி தெரிவித்தார். இந்த விவகாரம் குறித்து வெளிவிவகார அமைச்சருக்கு கடற்படைத் தளபதி வைஸ் அட்மிரல் தயா சந்தகிரி கடிதம் ஒன்றை அனுப்பிவைத்துள்ளார். இந்தக் கடிதத்தில் மேலும் தெரிவிக்கப்பட்டுள்ளது - சேது சமுத்திரத்திட்டம் நடைமுறைப்படுத்தப்பட்டால் வந்தக ரீதியாக இலங்கைக்கு வரும் கப்பல்களின் வருகை பாதிக்கப்படும். அத்திட்டம் (12 ஆம் பக்கம் பார்க்க)

தலைமைப் பீடத்தின் நிலைப்பாடுகளை சர்வதேச சமூகத்துக்கு விளக்கினோம்!



பி.பி.சி பேட்டியில் தமிழ்ச்செல்வன்
 யடைந்து வருவது குறித்தும் சர்வதேச சமூகத்தினருக்கு எடுத்துக் கூறுவதற்கு ஏற்ற - மிகவும் பயனுள்ள பயணமாக எமது ஐரோப்பா விஜயம் அமைந்தது என்று தமிழீழ அரசியல்துறைப் பொறுப்பாளர் ச.ப. தமிழ்ச்செல்வன் தெரிவித்தார். ஐரோப்பிய விஜயத்தை முடித்துக்கொண்டு நேற்று நாடுதிரும்புவதற்கு முன்னர் குரிச்சில் வைத்து பி.பி.சி தமிழோசைக்கு வழங்கிய பேட்டியிலேயே அவர் இவ்வாறு தெரிவித்தார். பி.பி.சி பேட்டியில் தமிழ்ச்செல்வன் மேலும் தெரிவிக்கையில் ஐரோப்பிய நாடுகளுக்கான பயணம் மிகவும் பயனுள்ளதாக இருந்தது. எமது தலைமைப் பீடத்தின் நிலைப்பாடுகளை, தற்பொழுது அமைதிச் சமுத்திரத்தில் எமது மக்கள் மனிதாபிமான நெருக்கிகளைச் சந்தித்து அவர்கள் வீரத்தி் நிலையை அடைந்து வரும் நிலையையும் சர்வதேச சமூகத்துக்கு எடுத்துக் கூறியிருக்கிறோம். முக்கியமாக சர்வதேச ரீதியில் பரப்பிவரும் செய்திகளுக்கு எங்கள் தலைமைப் பீடத்தின் நிலைப்பாடுகளை நேரடியாக விளக்குவதற்கு சந்தர்ப்பம் கிடைத்திருக்கிறது. உண்மைகளை அவர்கள் புரிந்துகொண்டிருப்பார்கள் என்று நம்புகிறோம் ஏனெனில் மற்றுக்கு முக்கியம் (12 ஆம் பக்கம் பார்க்க)

கண்காணிப்புக்குழுத் தலைவர் ஐரோப்பாவுக்கு பயணமானார்!

(கொழும்பு) போர்நிறுத்தக் கண்காணிப்புக் குழுவின் தலைவர் மேஜர் ஜெனரல் ட்ரோன் புரவ் ஹெரால்ட் ஐரோப்பாவுக்கான விஜயத்தை மேற்கொண்டுள்ளார். இதனால் போர் நிறுத்தக் கண்காணிப்புக்குழுவின் பதில் தலைவராக ஹக்ரப் ஹொக்லன்ட் நியமிக்கப்பட்டுள்ளார். இதேவேளை, இலங்கைக்கு வருகை தந்துள்ள சிறப்புக் கண்காணிப்பாளர் வோல்விங்கின் மட்டக்களப்பு மாவட்டத்துக்கு நேற்று விஜயம் செய்தார். (12 ஆம் பக்கம் பார்க்க)

இடி தாக்கியதில் சிப்பாய் உயிரிழப்பு

(சாவகச்சேரி) - எழுதாமட்டுவாள் பகுதியிலுள்ள 554 ஆவது பிரிகேட் முகாமில் கடமையிலிருந்த இராணுவச்சிப்பாய் ஒருவர் இடி தாக்கியதில் உயிரிழந்ததாக படைத் தலைமையகம் தெரிவித்துள்ளது. இந்தச் சம்பவம் நேற்று முன்தினம் பகல் 1.40 மணியளவில் இடம்பெற்றதாகவும் - உயிரிழந்தவர் வலப்பட்ட அக்கிரம சமுத்திரச் சேர்ந்த கே.எம். சுகதபால என அடையாளம் காணப்பட்டுள்ளதாகவும் தெரிவிக்கப்படுகிறது. உயிரிழந்த சிப்பாயின் சடலம் கொழும்பிற்கு பிரேத பரிசோதனைக்காக கொண்டுவரப்பட்டுள்ளதாகவும் இது தொடர்பாக மேலதிக விசாரணைகளை இராணுவப் பொலிஸார் மேற்கொண்டு வருவதாகவும் படைத்தலைமையகம் மேலும் தெரிவித்தது.

இலங்கையில் முன்னணி வசிக்கும் உள்நாடு விமான சேவை...
 nool... 021-2223891, 2226297, 077-2349999, 011-2372952-3, 011-2160290, 011-2360291
 email: jaffna@expoavi.com, reservations@expoavi.com.
EXPOAIR
 Your friend in the skies...

சிரித்திரன் அறிமுகவிழாவின் போது



சிறப்பு நடைபெற்ற சிரித்திரன் அறிமுகவிழா

தமிழர் தாயகத்தின் முன்னோடி நகைச்சுவை ஏடு சிரித்திரன் மீள்வடிவு அறிமுக நிகழ்வு நேற்று யாழ். பல நோ. கூ. சங்கக் கேட்போர் கூடத்தில் மூத்த பத்திரிகையாளர் எஸ்.எம். கோபாலரட்ணம் தலைமையில் நடைபெற்றது.

இந்த நிகழ்வில் பொதுச் சுகரை ஓவியர் நமணி ஏற்றி வைத்தார். சிரித்திரன் ஆசிரியர் சுந்தரின் திரு வருவப்பத்திற்கு மூத்த பத்திரிகையாளரும் எழுத்தாளருமாகிய

வரதர் மலர்மாலை அணிவித்தார். இந்நிகழ்வைத் தொடர்ந்து சிறப்புரைகளை யாழ்.மாநகரசபை ஆணையாளர் செங்கை ஆழியான், செம்பியன் செல்வன், பொன். கணேச மூர்த்தி, பொன்.புலோகசிங்கம் ஆகியோர் ஆற்றினர்.

சிரித்திரன் மீள்வடிவு பிரதியை பொன். கணேசமூர்த்தி அறிமுகம் செய்து வைக்க அண்ணா கோப்பி நிறுவன உரிமையாளர் பொ. நபராசா பெற்றுக் கொண்டார்.

சந்திக்குமாறு கோரிக்கை
வடமாகாணத்தில் தொழிற் சாலைகளில் ஏற்பட்ட மரண விபத்துக்களிலும், மின்னூட்டலினாலும் இறந்தவர்களின் குடும்பங்களுக்கு உதவிகள் வழங்கப்படவுள்ளன.

2002, 2003, 2004 ஆம் ஆண்டுகளில் நிகழ்ந்த மேற்குறிப்பிட்ட விபத்துக்களில் இறந்தவர்களின் குடும்பத்தினருக்கு உதவி செய்யும் முகமாக குடும்ப அங்கத்தவர்கள், மாவட்ட தொழிற்சாலைகள் பரிசோதனைப் பொறியியலாளரை அடுத்த மாதம் 3 ஆம் திகதி அலுவலகத்திற்கு சந்தித்து அதற்குரிய படிவங்களில் கேட்கப்பட்ட தகவல்களை பூர்த்தி செய்து தருமாறு கேட்கப்பட்டுள்ளன.

பொன்னாலையில் மாடுகளால் நெற்பயிர்கள் நாசம்

(பொன்னாலை)
பொன்னாலையில் பகுதியில் கட்டாக்காலிகளாகத், திரியும் மாடுகளால் நெற்பயிர்கள் நாசமாக்கப்பட்டு வருகின்றன. இந்த மாடுகளின் உரிமையாளர்கள் தற்போதைய பயிர்ச் செய்கைக் காலத்தில் அவற்றைக் கட்டி வளர்க்காததாலேயே இந்த நிலை ஏற்பட்டுள்ளது.

கடந்த சில நாட்களாகத் தொடர்ச்சியாக இந்தக் கால்நடைகளின் அட்ட

காசம் அதிகரித்துக் காணப்படுகிறது. இந்தக் கால்நடைகளால் ஏற்படும் அழிவைத் தடுப்பதற்காக இரவு வேளைகளில் மக்கள் தமது வயல்களில் காவல் வேலைகளில் ஈடுபட்டுள்ளதுடன் சம்பந்தப்பட்டவர்கள் இப்பிரச்சினையில் உடனடியாகத் தலையிட்டு தீர்த்துவைக்க மாட்டார்களா? என்ற எதிர்பார்ப்போடும் காணப்படுகின்றன.

தண்டப்பணம் விதிப்பு

(அச்சுவேலி)
அச்சுவேலி பஸ்நிலையப் பகுதியிலுள்ள பலசரக்குக் கடைகளில் கடந்த 18ம் திகதி அச்சுவேலி பொதுச்சுகாதாரப் பரிசோதகர் தலைமையிலான குழுவினரால் நடாத்தப்பட்ட சோதனையில் பெருமளவினான காலாவதியான பில்கட், பால் மா வகை, நெல்லிரசம் போன்ற பொருட்கள் கைப்பற்றப்பட்டன.

இது தொடர்பாக நான்கு வர்த்தக நிலையங்களின் உரிமையாளர்களுக்கு எதிராக கடந்த 20 ஆம் திகதி மல்லாகம் நீதிமன்றத்தில் வழக்குத் தாக்கல் செய்யப்பட்டு தலா மூவாயிரம் ரூபா தண்டப்பணம் விதிக்கப்பட்டது. (80)

சீறும்க்கு கல்லெறிந்தமைக்காக நூல்வருக்கு விளக்க மறியல்!

வரணிப்பகுதியில் 8 வயது சிறுமி மீது கல்லெறிந்தார்கள் என்ற குற்றச்சாட்டின் பேரில் இரண்டு பெண்கள் உட்பட 6 பேரைச் சாவகசேரி நீதிமன்றில் கொடிகாமம் பொலிஸார் ஆஜர் செய்தனர். இவர்களில் இரண்டு பெண்களையும் பிணையிற்

செல்ல அனுமதித்த நீதிவான் ஆண்கள் நூல்வரையும் நவம்பர் 1 ஆம் திகதிவரை விளக்கமறியலில் வைக்குமாறு உத்தரவிட்டார்.

இந்தச்சம்பளம் வரணிப் பகுதியில் கடந்த 15 ஆம் திகதி இடம் பெற்றது குறிப்பிடத்தக்கது. (29)

கட்டடங்களை அமைப்போர் அனுமதி பெறுமாறு அறிவிப்பு!

வலி.கிழக்கு உப பிரதேச சபையின் எல்லைக்குட்பட்ட காணிகளில் கட்டடங்கள், மற்றும் கிணறுகள், மலசலகடங்கள், மதில்கள் அமைப்போர் வலி.கிழக்கு உப பிரதேச சபையின் அனுமதியின்றி மேற்கொள்ள வேண்டாம் எனப் பிரதேச சபையின் பொறுப்பதிகாரி வி. ரட்ண

சிங்கம் அறிவித்துள்ளார். இவ்வாறு பொதுமக்கள் தமது விருப்பத்தின்படி சுகாதாரத்துக்கு முரணாக மலசலகடம், கிணறுகளை அமைப்பதால் மக்களுக்குத் தொற்று நோய்கள் பரவ வாய்ப்புள்ளதாகவும், இவ்வாறான நிலைமைகளைத் தவிர்க்கும் முகமாக கட்டடம் கட்ட தம்மிடம் அனுமதி பெறுமாறும், அனுமதி பெறாது அமைக்கப்படும் கட்டடங்கள் தொடர்பாக சட்ட நடவடிக்கை எடுக்கப்படவுள்ளதாகவும் தெரிவித்தார்.

தென்மராட்சியில் புத்தகக் கண்காட்சி

(யாழ்ப்பாணம்)
இன்று முதல் எதிர்வரும் 31 ஆம் திகதிவரை அனுஷ்டிக்கப்படவுள்ள நூலக வாரத்தை முன்னிட்டு தென்மராட்சிக் கல்வி வலயமும், ஆல் சிலேன் டிஸ்ட்ரிக்ட்டர் நிறுவனமும் இணைந்து எதிர்வரும் 30 ஆம், 31 ஆம் திகதிகளில் புத்தகக் கண்காட்சி ஒன்றை நடாத்தவுள்ளது.

இதில் - அனைத்து ஆசிரியர்கள், மாணவர்களையும் கலந்துகொண்டு பயன்பெறுமாறு தென்மராட்சிக் கல்வி வலயப் பணிப்பாளர் வ.செல்வராசா அறிவித்துள்ளார். (29)

கிளிநொச்சி விபத்தில் இளம் பெண் காயம்!

கிளிநொச்சியில் - கரடிப்போக்குச் சந்திக்கு அருகில் நேற்று இடம் பெற்ற விபத்தொன்றில் இளம் பெண் ணொருவர் படுகாயமடைந்தார்.

நேற்றுப் பிற்பகல் இடம்பெற்ற இந்தச் சம்பவத்தில் குமாரபுரம் - பரந்தனைச் சேர்ந்த சபாரத்தினம் மைதிலி (வயது 22) என்ற பெண்ணை படுகாயமடைந்தவராவார்.

கரடிப்போக்குச் சந்திக்கு அண்மையில் - ஏ-9 வீதியால் சென்று கொண்டிருந்த இந்தப் பெண்ணை கன்ரர் வாகனம் ஒன்று மோதியதாலேயே இந்த விபத்து ஏற்பட்டது. காயமடைந்த இந்தப் பெண் உடனடியாக கிளிநொச்சி வைத்திய சாலையில் சேர்க்கப்பட்டு சிகிச்சை பெற்று வருகிறார்.

2வது பிரபந்தம் வாழ்த்து

(25-10-04)
செல்வி
சிஜானுகா சிவநாதன்



சிஜானுகா எங்கள் சிங்காரா தென்றல் சகவை கிரண்டில் சிடிவயடுத்து வைத்திடுவாய் கவலைகள் மறந்து கனிவாய் வாழ்ந்திடுவாய் மழலை மொழிபேசி மகிழ்வாய் விளங்கிடுவாய் சீரும் சிறப்புமாய் சிறந்து வாழ்வாயே.

பளவத்தை, பொல்கண்டியைச் சேர்ந்த திரு. திருமதி சிவநாதன் ஜெயவதனா தம்பதிகளின் செல்வப் புதல்வி சிஜானுகா தனது திரண்டாவது பிறந்த நாளை (25-10-04) திங்கட்கிழமை அன்று கவல்லாந்தில் உள்ள தனது கில்லத்தில் விவாகவிழையாகக் கொண்டாடுகின்றார். செல்வி சிஜானுகாவை பொல்கண்டி, பளவத்தை யைச் சேர்ந்த அப்பப்பா, அப்பம்மா, மாமா, ஜேந்தன் சீத்தப்பா, அத்தைமார், தாத்தா, அம்மம்மா, சீத்தமார், சீத்தப்பாமார், கனடாவில் வசிக்கும் பெரியப்பா, பெரியம்மா, தங்கை சீனேதா, மாமா, அத்தை, மச்சான், கவல்லில் வசிக்கும் பெரியப்பா, பெரியம்மா, அண்ணா, அக்கா மற்றும் பிரான்சில் வசிக்கும் பிரகாஸ் சீத்தப்பா அனைவரும் சீரும் சிறப்புமாய் வாழ வாழ்த்துகின்றனர்.

தகவல்:
இராசேந்திரம் சிவந்தன்
(சீத்தப்பா)

முகவர்:
பளவத்தை, பொல்கண்டி (969)
Digitized by Noolaham Foundation
noolaham.org | aavanaham.org

கலைவிழாவும் பரிசளிப்பும்

கந்தர்மடம் சைவப்பிரகாச வித்தியாலயத்தில் கலைவிழாவும், பரிசளிப்புவிழாவும் இன்று காலை 10 மணிக்கு பாடசாலை அதிபர் வா. ஜெயரட்ணம் தலைமையில் நடைபெறவுள்ளது.

திறைகுணாலை சங்கானை

கின்று முதல்
சூரியா, மாதவன், சித்தார்த் திரிஷா, மீராஜல்மின், பாரதிராஜா தடிப்பில்

ஆய்த எழுத்து

காட்சி நேரம் : 11.00, 2.45, 6.00 (டி.நே)

நாகம்ஸ் கன்னகம்

கிலங்கையிலும் கிந்தியாவிலும் ஒரே தன் வெளியீடான



ஸ்ரீகாந்த், சீனேகா, கபால் மற்றும் நாகேஷ் (ரீல்ஸ்) நடிகர்

காட்சி நேரம் : 11.00, 3.00, 7.00 (டி.நே)

ராஜா யாழ்ப்பாணம்.

2 ஆவது ஊழ்திழை வரம் கிப்பொழுது கிந்தியாவிலும் கிலங்கையிலும் ஒரே தன் வெளியீடான ரவி கிருஷ்ணா, சோனியா அகர்வால்

7/6 பெய்ஷ்போ காலரி

இது ஒரு உண்மைக் கதை
டி.நே 10.30, 2.30, 6.30, 9.30 மட்டும்
ரீக்கத் முன்பதிவு செய்யும்கொள்ளலாம்

சர்வஜன வாக்கெடுப்பை நடத்துவதற்காக ஜனாதிபதி சந்திரிகா தயாராகி வருகிறாராம்!



(கொழும்பு)

அடுத்த வருடம் முற்பகுதியில் அரசியல் யாப்புத் திருத்தத்துக்காக சர்வஜன வாக்கெடுப்பொன்றை நடத்துவதற்கு ஜனாதிபதி சந்திரிகா தயாராகி வருகின்றார்.

இது தொடர்பாக திரைக்குப்பின்னால் திட்டங்கள் வகுக்கப்பட்டு வருவதாகவும், தகவல்கள் வெளியாகியுள்ளன.

தற்போதைய அரசியல் யாப்பின் படி நிறைவேற்று அதிகாரமுள்ள ஜனாதிபதி பதவியை, ஒருவர் இரண்டு தடவைகளுக்கு மேல் வகிக்க முடியாது.

இதனை மேலும் 6 வருடங்களுக்கு நீடிப்பது அல்லது நிறைவேற்று அதிகாரமுள்ள பிரதமர் முறையை கொண்டு வருவது ஆகியவற்றை அடிப்படையாகக் கொண்டே உத்தேச அரசியல் யாப்பு திருத்தத்தை கொண்டுவர அவர் தயாராகி வருகின்றார்.

அரசியல் யாப்பில் திருத்தம் கொண்டு வருவதெனில், நாடாளுமன்றத்தில் மூன்றில் இரண்டு பெரும்பான்மை தேவை (150 பேரின் ஆதரவு). ஆனால், இது

அவரால் நினைத்துக் கூட பார்க்க முடியாத நிலை.

இந்த நிலையில் அரசியல் யாப்பு நிர்ணய சபையொன்றை ஏற்படுத்தி, அதன்மூலம் தனது இலக்கை அடைவதற்கு சர்வஜன வாக்கெடுப்பை அவர் நடத்த தயாராகி வருகின்றார்.

இப்படியொரு சர்வஜன வாக்கெடுப்பு நடைபெறுமானால், வீதியில் இறங்கி மக்கள் போராடுவார்கள் என, ஐக்கிய தேசியக் கட்சியின் பேச்சாளர் பேராசிரியர் ஜி.எல்.பிரீஸ் எச்சரிக்கை விடுத்துள்ளார்.

ஜனாதிபதியின் பதவிக்காலம் அடுத்த வருடம் நவம்பர் மாதம் முடிவடைந்தவுடன், அதிலிருந்து அவர் ஒதுக்கிக் கொள்ள வேண்டும். இதனையே அரசியல் யாப்பு கூறுகின்றது.

தான் தொடர்ந்து பதவியில் இருக்க வேண்டும் என்பதற்காக தன் இஷ்டப்படி செயற்பட நாட்டு மக்கள் அனுமதிக்க மாட்டார்கள் என்றும் அவர் மேலும் கூறினார்.

வினாவாசி உயர்வை எதிர்த்து ஐக்கிய தேசியக் கட்சி ஆர்ப்பாட்டம்

தற்போதைய வாழ்க்கைச் செலவு அதிகரிப்பை எதிர்த்தும், அரசு ஊழியர்களுக்கான சம்பளத்தை அதிகரிக்குமாறு கோரியும் ஐக்கிய தேசியக் கட்சியால் நேற்று முன்தினம் சிலாபம் மற்றும் இரத்தினபுரி ஆகிய மாவட்டங்களில் ஆர்ப்பாட்டம் ஊர்வலமும் பொதுக் கூட்டமும் நடத்தப்பட்டது.

இந்த வாழ்க்கைச் செலவு அதிகரிப்பு குறித்து, அரசாங்கம் உரிய நடவடிக்கைகளை எடுக்க வேண்டுமென, இந்த ஆர்ப்பாட்டத்தில் கலந்து கொண்ட ஐக்கிய தேசியக் கட்சியினர் கோரிக்கை விடுத்தனர்.

நேற்றைய ஆர்ப்பாட்டங்கள் குருநாகல் உட்பட மேலும் பல மாவட்டங்களில் இடம்பெற்றதாகவும், இதுபோன்ற மேலும் பல ஆர்ப்பாட்டங்கள் நாடளாவிய ரீதியில் தம்மால் நடத்தப்படவுள்ளதாகவும், ஐக்கிய தேசியக் கட்சியின் பிரதிப் பொதுச் செயலர் திஸ்ஸ அத்தனாயக்க தெரிவித்தார்.

இந்த ஆர்ப்பாட்டத்திலும், அதன்பின் நடந்த பொதுக் கூட்டத்திலும் ஐக்கிய தேசியக் கட்சியின் நாடாளுமன்ற உறுப்பினர்கள் மற்றும் பிரதேசசபை உறுப்பினர்கள் எனப் பலர் கலந்துகொண்டனர்.

நாடாளுமன்ற உறுப்பினர்களுக்கு ஒழுக்கக் கோவை அவசியம்! பிரத உமைச்சர் ஜயதீஸ்ஸ ரணவீர

இலங்கையில் அரசியல்வாதிகளின் ஒழுக்கம் கீழ்த்தரமான நிலைக்குச் சென்றுவிட்டதாக மகாண சபை உள்ளூராட்சிப் பிரதி அமைச்சர் ஜயதீஸ்ஸ ரணவீர தெரிவித்தார்.

கொழும்பில் நேற்று இடம்பெற்ற கலந்துரையாடல் ஒன்றில் பேசும் போதே அவர் இவ்வாறு தெரிவித்தார். இந்தக் கலந்துரையாடலின் போது, கருத்துத் தெரிவித்த ஜய

தீஸ்ஸ ரணவீர நாடாளுமன்ற உறுப்பினர்களுக்கென, ஒழுக்கக்கோவை ஒன்றைத் தயாரிக்க வேண்டும்.

கடந்த காலங்களில் நாடாளுமன்றத்தில் இடம்பெற்ற அநாகரிகச் சம்பவங்கள் - நாடாளுமன்ற உறுப்பினர்களுக்கு ஒழுக்கக்கோவை ஒன்றை ஏற்படுத்தவேண்டியதன் அவசியத்தைத் தோற்றுவித்துள்ளது.

உங்களது அப்பா என்ன செய்கிறார் எனக் கேட்டால், எனது பிள்ளைகள் நன் ஒரு ஆரசியல்வாதி எனக் கூறுவதில்லை. அந்த அளவுக்கு எழு நாட்டு அரசியல் இழிவாகிவிட்டது.

இந்த நாட்டின் அரசியலுக்கு ஏற்பட்டுள்ள அடக்கீத்தியை நீக்க வேண்டுமாயின் நாடாளுமன்ற உறுப்பினர்களுக்கு ஒழுக்கக் கோவை ஒன்று அவசியம் எனத் தெரிவித்தார்.

சம்பூரில் புல்களின் விமான ஓடுபாதை

(திருகோணமலை)

திருகோணமலையில் விடுதலைப் புலிகளின் கட்டுப்பாட்டுப் பகுதியான சம்பூரில் விமான ஓடுபாதை ஒன்று நிர்மாணிக்கப்பட்டு வருவது தொடர்பாகத் தகவல் கிடைத்துள்ளதாகப் பாதுகாப்பு அமைச்சு வட்டாரங்கள் தெரிவித்துள்ளன.


இதற்கெனத் தெரிவு செய்யப்பட்டுள்ள இரண்டு கிலோ மீற்றர் நீளமுடைய நிலப்பரப்பு, தற்போது புல்தொழிலாளர்களைக் கொண்டு செவ்வை பண்ணப்பட்டு வருவதாகவும், இராணுவப் புலனாய்வுப் பிரிவை மேற்கோள் காட்டி கொழும்பு ஊடகமொன்று செய்தி வெளியிட்டுள்ளது.

ஓடுபாதை நிர்மாணப் பணிகளுக்குத் தெரிவு செய்யப்பட்டுள்ள நிலப்பரப்பை அண்மித்த பகுதியில், சுமார் 100 அடி உயரத்திலான தகவல் பரிமாற்றுக் கோபுரமொன்று விடுதலைப் புலிகளால் அமைக்கப்பட்டு வருவதாகவும், அந்தச் செய்தியில் குறிப்பிடப்பட்டுள்ளது.

இந்தத் தகவல் பரிமாற்றுக் கோபுர நிர்மாணப் பணிகளை குருணாகலைச் சேர்ந்த ஒப்பந்தக்காரர் ஒருவரே மேற்கொண்டு வருவதாகவும், அண்மைக் காலத்தில் விடுதலைப் புலிகளின் கட்டுப்பாட்டுப் பகுதியான சம்பூர் பகுதிக்குச் சிமெந்து கொண்டு செல்லப்பட்டதாகவும் அந்தச் செய்தியில் கூறப்பட்டுள்ளது.

இவை விமான ஓடுபாதை நிர்மாணப் பணிகளுக்காகவே கொண்டு செல்லப்பட்டிருக்கலாம் என பாதுகாப்பு அமைச்சு வட்டாரங்கள் செய்தி வெளியிட்டுள்ளதாகவும் அந்தச் செய்தியில் மேலும் குறிப்பிடப்பட்டுள்ளது.

புதிய இராணுவப் பேச்சாளராக பிரிகேடியர் தயா ரத்னநாயக்க!



புதிய இராணுவப் பேச்சாளராக பிரிகேடியர் ஆர்.எம். தயா ரத்னநாயக்க கடந்த வெள்ளிக்கிழமை பதவியேற்றுக்கொண்டார்.

இராணுவத் தலைமையகத்தில் உள்ள ஊடகப் பிரிவுப் பணியகத்தில், இந்த வெள்ளியன்று இடம் பெற்று நடந்த நேர்முகப் பரீட்சை சம்பிரதாய பூர்வ

செயலாளரின் பதவி குறைப்புக்கு நீதிமன்றம் தடை உத்தரவு

தொலைத் தொடர்புகள் ஒழுங்குபடுத்தும் ஆணைக்குழுவின் செயலாளரின் பதவி குறைப்பு நடவடிக்கைக்கு எதிராக, உயர்நீதிமன்றம் நேற்றுமுன்தினம் தடை உத்தரவு ஒன்றைப் பிறப்பித்துள்ளது.

தொலைத் தொடர்புகள் ஒழுங்குபடுத்தும் ஆணைக்குழுவின் செயலாளராகத் தற்போது பணியாற்றும் கல்யாணி ஏ.சில்வாவை இந்த ஆணைக்குழுவின் பிரதி ஆணையாளராக நியமிக்கத் தொலைத் தொடர்புகள் ஒழுங்குபடுத்தும் ஆணைக்குழுவின் பணிப்பாளர் முயற்சிகளை மேற்கொண்டுள்ளதாகத் தெரியவந்துள்ளது.

இந்த நடவடிக்கை சட்டவிரோதமானது என கல்யாணி ஏ.சில்வா வினால உயர் நீதிமன்றில் தாக்கல் செய்யப்பட்ட மனு மீதான விசாரணை கடந்த வெள்ளியன்று நடைபெற்றது.

இந்த விசாரணையின் முடிவில் பணிப்பாளர் சபையின் முடிவை அடுத்த ஆண்டு ஜனவரி முதல் ஒத்திவைக்குமாறு நீதிமன்றம் உத்தரவிட்டுள்ளது.

அடையாள அட்டை விநியோகத்துக்கு 368 மில்லியன் ரூபா ஒதுக்கீடு

அடையாள அட்டைகள் இல்லாதவர்களுக்கு அவற்றை ஒரு வருடத்துக்குள் வழங்குவதற்காக ஏற்படும் செலவுக்காக 368 மில்லியன் ரூபாவை ஒதுக்குவதற்கு அமைச்சரவை ஒப்புதல் வழங்கியுள்ளது.

கடந்த புதன்கிழமை ஜனாதிபதி மாளிகையில் பிரதிப் பாதுகாப்பு அமைச்சர் ரட்ணசிரி விக்கிரமநாயக்க தலைமையில் நடந்த அமைச்சரவைக் கூட்டத்திலேயே இந்த ஒப்புதல் அளிக்கப்பட்டது.

இதன்படி அடையாள அட்டைகளை அச்சுப் பதிப்பதற்கு 300 மில்லியனும், இதனை செய்துமுடிப்பதற்கு ஒப்பந்த அடிப்படையில் ஒருவருடத்துக்குப் பணியாளர்களைச் சேர்த்து, அவர்களுக்கான சம்பளத்தை வழங்குவதற்கு 50 மில்லியன் ரூபாவும், வாகன வசதிகளுக்காக 12 மில்லியன் ரூபாவும், இந்தத் திட்டத்துக்கான தற்காலிக கட்டடங்களை வாடகைக்கு எடுப்பதற்கு 6 மில்லியன் ரூபாவும் ஒதுக்கப்படவுள்ளது.

இந்த அடையாள அட்டைகள் வழங்கும் திட்டத்தின்படி ஒரு நாளைக்கு 15 ஆயிரம் அடையாள அட்டைகள் விநியோகிக்கப்படுமெனவும் தெரிவிக்கப்படுகிறது.

சம்பள உயர்வைக் கோரி நவம்பர் 3 இல் ஆர்ப்பாட்டம்

அரசாங்க ஊழியர்களுக்கு 5 ஆயிரம் ரூபா சம்பள அதிகரிப்பு உட்பட பல்வேறு கோரிக்கைகளை முன்வைத்து, அரசு நிறுவனங்களில் பணியாற்றும் ஊழியர் தொழிற்சங்கங்கள் எதிர்வரும் 3 ஆம் திகதி நண்பகல் கொழும்பில் விகார மகாதேவி பூங்காவில் ஆர்ப்பாட்டம் ஒன்றை நடத்தவுள்ளன.

அரசாங்க சேவை சம்பள அதி

கரிப்புக் கோரிக்கைக் குழு ஏற்பாடு செய்துள்ள இந்த ஆர்ப்பாட்டப் பேரணியில், ரயில்வே, சுகாதார, அஞ்சல் மற்றும் உள்ளூராட்சி உட்பட அரசு நிறுவனங்களின் 70 இற்கும் மேற்பட்ட தொழிற்சங்கங்கள் கலந்து கொள்ளவுள்ளன.

அரசு நிறுவனங்களைத் தனியார் மயப்படுத்தக் கூடாது. மற்றும் அரசு ஊழியர்களுக்கு சம்பள அதி கரிப்புக் கோரிக்கை உட்பட பல

கோரிக்கைகளை முன்வைத்து இந்த ஆர்ப்பாட்டப் பேரணி நடத்தப்படவுள்ளதாக இந்தத் தொழிற்சங்க அமைப்பாளரான சம்பத் ராஜித் தெரிவித்தார்.

இந்த ஆர்ப்பாட்டம் லிப்ரன் சதுக்கம் வரை செல்வதற்கும் தீர்மானிக்கப்பட்டுள்ளது. இந்த ஆர்ப்பாட்டத்தில் தனியார் நிறுவனங்களில் பணியாற்றும் ஊழியர்களை இணைத்துக் கொள்ளவும் திட்டமிடப்பட்டுள்ளது. (தே)

தொண்டமாணுக்கு அமைச்சுப் பதவி?

இலங்கைத் தொழிலாளர் காங்கிரஸின் தலைவர் ஆறுமுகம் தொண்டமான் சிவில் விமானப் போக்குவரத்துத்துறை அமைச்சராக நியமிக்கப்படவுள்ளதாகத் தகவல்கள் வெளியாகியுள்ளன.

ஜனாதிபதி சந்திரிகாவுக்கும், ஆறுமுகம் தொண்டமாணுக்கும் இடையில் கடந்த விழாக்கிழமை இரவு இடம்பெற்ற பேச்சுவார்த்தைகளை அடுத்தே, இந்தத் தீர்மானம் எடுக்கப்பட்டுள்ளதாகத் தெரியவருகிறது.

இலங்கை தொழிலாளர் காங்கிரஸின் நாடாளுமன்ற உறுப்பினர் முத்து சிவலிங்கத்துக்கு வழங்கப்பட்டுள்ள தோட்ட விடமைப்பு மற்றும் உட்கட்டமைப்பு அமைச்சானது - மலையகத்துடன் மட்டும் தொடர்புபட்டிருப்பதால், தேசிய ரீதியிலான அமைச்சை ஆறுமுகம் தொண்டமான் கோரியிருப்பதாக முன்னர் செய்திகள் வெளியாகியிருந்தமை குறிப்பிடத்தக்கது.

அத்துடன், அமைச்சர் மங்கள சமரவீரவுக்கு கப்பல்துறை அபிவிருத்தி மற்றும் ஊடகத்துறை அமைச்சுக்கு மேலதிகமாக, கல்வி அல்லது உயர் கல்வி அமைச்சுப் பதவியும் வழங்கப்படவுள்ளதாக உள்ளகத் தகவல்கள் தெரிவித்தன.

பைசலாபாத் டெஸ்டில்

201 ஓட்டங்களால் பாகிஸ்தானை

இலங்கை அணி வெற்றி கொண்டது!



(கராச்சி)

பாகிஸ்தான் அணிக்கு எதிராக நடைபெற்று வந்த முதலாவது டெஸ்ட் போட்டியில் - இலங்கை அணி 201 ஓட்டங்களால் வெற்றிபெற்றது.

வெற்றி பெறுவதற்கு 418 ஓட்டங்களைப் பெற வேண்டிய நிலையில் நான்காம் நாள் ஆட்ட நேர முடிவில் 4 விக்கெட் இழப்புக்கு 114 ஓட்டங்களைப் பெற்றிருந்த பாகிஸ்தான் அணி நேற்று ஐந்தாவது நாள் ஆட்டத்தைத் தொடர்ந்தது.

யுகாணா 23 ஓட்டங்களுடனும் சொகைப் மலிக் 3 ஓட்டங்களுடனும் நேற்று தமது ஆட்டங்களை நிதானமாக ஆரம்பித்தனர்.

இந்த ஜோடி நிலைத்து நின்று ஆடிக் கொண்டிருந்த போதும் - அணி 154 ஓட்டங்களைப் பெற்றிருந்த நிலையில் - யுகாணாவின் விக்கெட்டை எல்.பி. டபிள்யூ முறையில் ஹேரத் சாய்த்தார்.

யுகாணா 110 பந்துகளில் 44 ஓட்டங்

களைப் பெற்றார். அடுத்து அப்துல் ரசாக் களமிறங்கினாலும் எந்தவொரு ஓட்டத்தையும் பெறாமலேயே அவர் ஆட்டமிழந்தார்.

அடுத்ததாகக் களமிறங்கிய மொய்ன்கானும் ஒரே ஒரு ஓட்டத்துடன் சமீந்தவானின் பந்துவீச்சில் களுவிதரணவிடம் பிடிக்கொடுத்து ஆட்டமிழந்தார்.

தொடர்ந்து மலிக்குடன் முகமட் சமிகளும் இறங்கி ஆடிக் கொண்டிருந்த போது - 6 ஓட்டங்களுடன் அவரும் ரன் அவுட் ஆனார்.


சொகைப் மலிக்கிற்கு துணையாக அக்தர் களம் இறங்கியபோதும் - மலிக் ஹேரத்தின் பந்து வீச்சில் அவரிடமே பிடி கொடுத்து ஆட்டமிழந்தார்.

மலிக் 177 பந்துகளில் 11 பவுண்டரி களுடன் 59 ஓட்டங்களைப் பெற்றார். சொகைப் மலிக் வீழ்த்தப்பட்ட சற்று நேரத்திலேயே அக்தரும் ஆட்டமிழந்தார்.

இவர் அதிரடியாக 12 பந்துகளில் 1 சிக்சர், 1 பவுண்டரி அடங்கலாக 12 ஓட்டங்களைப் பெற்றிருந்த போது ஹேரத்தின் பந்துவீச்சில், களுவிதரணவால் ஸ்டம்ப் செய்யப்பட்டு ஆட்டமிழந்தார்.

பாகிஸ்தான் அணி 216 ஓட்டங்களுக்கு சகல விக்கெட்டுக்களையும் இழந்ததால் - இலங்கை அணி 201 ஓட்டங்களால் வெற்றி பெற்றது.

பந்து வீச்சில் ஹேரத் மற்றும் பெர்னா



ண்டோ ஆகியோர் தலா 4 விக்கெட்டுக்களையும் வாஸ் 1 விக்கெட்டையும் வீழ்த்தினர்.

இந்தப் போட்டியில் ஆட்ட நாயகனாக சனத் ஜெயகுர்யா தெரிவானார்.



சச்சின் டெண்டுகரின் வருகையால் அவுஸ்ரேலிய அணிக்கு நெருக்கடி!

ரிக்கி பொண்டிங் கூறுகிறார்



(மும்பாய்)

டெண்டுகரின் வருகை அவுஸ்ரேலிய அணிக்கு நிச்சயம் சவாலாக இருக்கும் என்று அவுஸ்ரேலிய அணியின் கப்டன் பொண்டிங் மும்பையில் நிருபர்களிடம் தெரிவித்தார்.

முழங்கை வலி காரணமாக அவதிப்பட்டுவந்த டெண்டுகர் உடற்தகுதி பெற்றுவிட்டார். இதனால் நாக்பூரில் நடைபெற இருக்கும் 3 ஆவது டெஸ்ட் போட்டியில் டெண்டுகர் கலந்து கொள்ள இருக்கிறார்.

டெண்டுகரின் வருகை இந்

திய அணிக்குப் பலம் சேர்த்துள்ளதாகவும், அவுஸ்ரேலிய அணிக்கு நிச்சயம் அது சவாலாக இருக்கும் என்றும் கப்டன் பொண்டிங் மும்பையில் நிருபர்களிடம் தெரிவித்தார்.


கைவிரல் சிக்ச்சைக்காக ஓய்வு எடுத்துவரும் பொண்டிங் தற்போது குணமடைந்து இந்தியா வந்திருக்கிறார். இவர் 3 ஆவது டெஸ்ட் போட்டியில் ஆடவில்லை. ஆனால் மும்பையில் அடுத்த மாதம் நடக்க உள்ள கடைசி டெஸ்ட் போட்டியில் பொண்டிங் களம் இறங்கத்திட்டமிட்டுள்ளார்.

பொண்டிங் நிருபர்களிடம் மேலும் கூறுகையில் -

அவுஸ்ரேலிய அணியில் இடம் பிடிக்க முடியாமல் போனது மிகப் பெரிய வருத்தம். கில்கிறிஸ்ட் தலைமையிலான வீரர்கள் சிறப்பாக ஆடிவருகிறார்கள். இந்திய மண்ணில் 35 ஆண்டுகளுக்குப் பின்னர் டெஸ்ட் தொடரை கைப்பற்ற நிறைய வாய்ப்பு ஏற்பட்டுள்ளது மகிழ்ச்சி அளிக்கிறது என்றார்.

கங்குலியின் துடுப்பாட்டம் கப்டன் பதவியால் பாதிப்பு

முன்னாள் கப்டன் கவாஸ்கர் தெரிவிப்பு



(புதுடெல்கி)

இந்திய கிரிக்கெட் அணியின் கப்டனான கங்குலியின் துடுப்பாட்டம் சமீபகாலமாக மோசமாக இருந்து வருகிறது. ஆசியக்கிண்ண மற்றும் சில போட்டிகளில் அவர் சிறப்பாக ஆடவில்லை.

மேலும் அவுஸ்ரேலியாவுக்கு எதிராக பெங்களூர், சென்னையில் நடந்த டெஸ்ட் போட்டிகளில் மோசமாகவே ஆடினார். மோசமாக ஆடும் இவர் சக துடுப்பாட்ட வீரர்களையும் மட்டும் குறைகூறி வருகிறார்.

இந்த நிலையில் கப்டன் பதவியால் கங்குலியின் துடுப்பாட்டத்திற்கு பாதிக்கப்பட்டு உள்ளதாக முன்னாள் கப்டனும், இந்திய அணியின் துடுப்பாட்ட ஆலோசகருமான கவாஸ்கர் கூறியுள்ளார்.

அவுஸ்ரேலிய பத்திரிகை ஒன்றுக்கு அளித்த பேட்டியில் கவாஸ்கர் இது தொடர்பாக கூறியதாவது -

கப்டன் கங்குலி ஓட்டங்கள் எடுக்க மிகவும் சிரமப்படுகிறார்.

சென்னை டெஸ்டில் அவரது துடுப்பாட்டம் மோசமாக இருந்தது. அவுஸ்ரேலிய வீரர்களின் பந்து வீச்சுக்குப் பயப்படுகிறார். தேவையில்லாமல் அதிகமாக பதற்றம் அடைகிறார். இதற்கு கப்டன் பதவியால் காரணம். கப்டன் பதவியால் அவரது துடுப்பாட்டத்திற்கு பாதிக்கப்பட்டுள்ளது.

தொடர்ந்து ஓட்டங்கள் எடுக்க சிரமப்படும் கங்குலி இனி வீரராக வேலாக்குடன் தொடக்க வீரராக ஆடுவதுதான் சரியான முடிவாக இருக்கும்.

டிராவிட், லக்ஸ்மன் ஆகியோர் சிறந்த துடுப்பாட்ட வீரர்கள் ஆவார்கள். ஆனால் இருவரும் அவுஸ்ரேலிய தொடரில் துடுப்பாட்டத்தில் நல்ல நிலையில் இல்லை என்று அவர் கூறினார்.

டெஸ்ட் போட்டியில் அதிக சதம் (34) எடுத்த சாதனை வீரர் கவாஸ்கர் என்பது குறிப்பிடத்தக்கது.

ஹெவிட் - கிளிஸ்டர் திருமணம் ரத்து!



(அவுஸ்ரேலியா)

அவுஸ்ரேலியாவைச் சேர்ந்த முன்னணி ரெனிஸ் வீரர்களில் ஒருவரான லைடன் ஹெவிட், பெல்ஜியத்தைச் சேர்ந்த கிம்கிளிஸ்டரைக் காதலித்து வந்தார்.

கடந்த 2 ஆண்டுகளாக இவர்கள் காதலித்து வந்தனர். ரெனிஸ் பிரபலங்களான இவர்களது காதல் அனைவருக்கும் தெரியும் வகையில் இருந்தது. இருவரும் திருமணம் செய்ய முடிவு செய்தனர். அதன்படி கடந்த டிசம்பர் மாதம் இவர்களது திருமண நிச்சயத்திற்கும் நடைபெற்றது. அப்போது அவர்களது திருமணம் அடுத்த ஆண்டு பெப்ரவரி மாதம் நடைபெறும் என்று அறிவிக்கப்பட்டது.

அகாஷி - ஸ்டெபிகிராபை போன்று பிரபலமாகக் காதலித்து வந்த ரெனிஸ் பிரபலங்களான ஹெவிட் - கிளிஸ்டர் இடையேயான காதல் முறிந்தது. கிம்கிளிஸ்டர் சின் அதிகாரபூர்வ இணையத் தளத்தில் இவர்களுக்கிடையேயான காதல் முறிந்து வெளியிடப்பட்டுள்ளது. கிளிஸ்டர்

காரணங்களுக்காக இருவரும் பிரிந்து விட்டதாகத் தெரிவிக்கப்படுகிறது.

இதைத் தொடர்ந்து பெப்ரவரி மாதம் நடைபெறவிருந்த அவர்களது திருமணம் ரத்துச் செய்யப்பட்டுள்ளது. பெல்ஜியத்தைச் சேர்ந்த ஒருவரை கிளிஸ்டர் திருமணம் செய்து கொள்ளத் திட்டமிட்டுள்ளதாகவும் தெரிகிறது.

இது தொடர்பாக ஹெவிட்டிடம் கேட்டபோது - எங்களது பிரிவுக்குப் பல்வேறு காரணங்கள் இருக்கிறது என்று சரி எதையும் தெரிவிக்க மறுத்துவிட்டார்.

முன்னாள் முதந்தர வீராங்கனையான கிளிஸ்டர் காயம் காரணமாக கடந்த ஒரு வருடமாக விளையாடவில்லை. ஹெவிட் - கிளிஸ்டர் இடையேயான காதல் முறிவு சரியான காரணங்களைக் குறிப்பிட்டுள்ளார்.

சங்கானைக் கல்விக் கோட்ட உதைபந்தாட்டச் சுற்றுப்போட்டி

(சங்கானை)

சங்கானை கல்விக் கோட்ட பாடசாலைகளுக்கிடையில் நடத்தப்பட்ட உதைபந்தாட்டச் சுற்றுப்போட்டியில் முதல் மூன்று அணிகள் தெரிவு செய்யப்பட்டு - வலய மட்டப் போட்டிக்கான அணிகள் அறிவிக்கப்பட்டுள்ளன.

கோட்டமட்டப் போட்டிகளில் 14 வயதுப் பிரிவில் - முதலாமிடத்தை சுழிபுரம் விக்ரோறியாக் கல்லூரியும், இரண்டாமிடத்தை அராலி இந்துக் கல்லூரியும், மூன்றாமிடத்தை அராலி கிழக்கு அமெரிக்கன் மிசன் தமிழ்க் கல்வன் பாடசாலையும் பெற்றன.

16 வயதுப் பிரிவில் - அராலி

இந்துக் கல்லூரி முதலாமிடத்தையும், சுழிபுரம் விக்ரோறியாக் கல்லூரி இரண்டாமிடத்தையும், மூன்றாமிடத்தை அராலி கிழக்கு அமெரிக்கன் மிசன் தமிழ்க் கல்வன் பாடசாலையும் பெற்றன.

18 வயதுப் பிரிவில் - முதலாமிடத்தை வட்டுக்கோட்டையாழ்ப்பாணை கல்லூரியும், இரண்டாமிடத்தை அராலி இந்துக் கல்லூரியும், மூன்றாமிடத்தை சுழிபுரம் விக்ரோறியாக் கல்லூரியும் பெற்றன.

இந்த அணிகள் வலயமட்டப் போட்டிகளில் பங்கேற்கத் தகுதி பெற்றுள்ளமை குறிப்பிடத்தக்கது.

(72)

நெடுந்தீவில் மண் அகழ்வதற்கு அனுமதி வழங்கப்பட்டது!

(நெடுந்தீவு)
நெடுந்தீவுப் பகுதியில் மக்கள் தங்களது தேவைகளுக்கு கடற்கரையோரங்களில் இருந்து மணல் அகழ்வதற்கான அனுமதி தற்போது நெடுந்தீவு உதவி அரசாங்க அதிபர் பணிமனைப்பூடாக வழங்கப்பட்டு வருகின்றது.
கடந்த சில மாதகாலமாக மணல்

ஏற்றுவதற்கான அனுமதி வழங்கவில்லை. பொலிஸாருக்கும் அரசு நிர்வாக பணிமனைக்கும் இடையில் இருந்து வந்த இழுப்பறி நிலையினால் மணல் ஏற்றும் அனுமதி மறுக்கப்பட்டிருந்தது.
இதனால் மக்கள் தங்களது சொந்தத் தேவைகளுக்கென மணல் இன்றி வேலைகள் இழுத்தடிக்கப்பட்டதுடன், நிதி ஒதுக்கீடுகள் மூலம்

மேற்கொள்ளப்பட்ட வேண்டிய பொது வேலைகளும் நிறைவுபெறாத நிலையில் இருந்தது.
தற்போதைய அனுமதி வழங்கும் முறையினால் வரையறுக்கப்பட்ட கரையோரப் பகுதிகளில் இருந்து மாத்திரம், மணல் அகழ்வதற்கான ஒழுங்குகள் மேற்கொள்ளப்பட்டுள்ளமை குறிப்பிடத்தக்கது. (113)

திருத்தப்படாத வாய்க்காலினால் பொதுமக்கள் பெரும் சீரமம்!

(நெல்லியடி)
நீண்டகாலமாகத் திருத்தப்படாத நிலையில் மாலிசந்தி, உடுப்பிட்டி வீதி வெள்ள வாய்க்காலால் போக்கு வரத்துக்குப் பெரிதும் சிக்கல்கள் ஏற்பட்டுள்ளது.
இந்த வாய்க்கால் கடந்த காலங்களில் அருகில் உள்ள பொது மக்களாலும், உள்ளூராட்சி சபைகளாலும் துப்புரவு செய்யப்பட்டு வந்துள்ளது. ஆனால், தற்போது இந்த வாய்க்கால் கவனிப்பாற்றாது இருப்ப

தால் அல்வாய் தெற்கு, வதிரி போன்ற கிராமங்களிலிருந்து வரும் மழை வெள்ளமானது வீதியில் மேவிப்பாய்வதால் இந்த வீதியூடாகப் பயணிக்கும் வாகனங்களும், பொதுமக்களும் பல்வேறு சிரமங்களை எதிர்நோக்கி வருகின்றனர்.
அத்துடன் வீதிகள், தோட்டங்கள் வீதி ஒழுங்குகள் போன்றவற்றில் வெள்ளம் தேங்கியிருப்பதால் பொதுமக்கள் சிரமமடைகின்றனர். இந்த வாய்க்காலத்தை திருத்தித்தரு

மாறு உரியவர்களிடம் கோரிக்கை விடுக்கப்பட்டுள்ளதாகவும் தெரிவிக்கப்படுகிறது. (12)

நெடுந்தீவு விவசாயிகளுக்கு உபகரணங்கள் அன்பளிப்பு

நெடுந்தீவுப் பிரதேசத்தில் உள்ள விவசாயிகளில் - தெரிவுசெய்யப்பட்ட குடும்பங்களுக்கு விவசாயத்தை ஊக்குவிக்கும் வகையில் விதைகள், விவசாய உபகரணங்கள் என்பன பட்டினிக்கெதிரான நிறுவனத்தினால் அண்மையில் நெடுந்தீவில் வைத்து வழங்கப்பட்டன.
இதேவேளை நெடுந்தீவில் நெற் செய்கையை ஊக்குவிக்கும் வகை

யில் தெரிவுசெய்யப்பட்ட குறிப்பிட்ட எளவு குடும்பங்களுக்கு விதைநெல் வழங்கப்பட்டுள்ளது.
இதனால் தற்போது இங்கு பரிசீலிக்கத்தக்க நெற்செய்கை மேற்கொள்ளப்படுவதுடன், உள்ளூர் தேவையைப் பூர்த்தி செய்யக்கூடிய வகையில் மரக்கரிசு செய்கைகளும் ஆரம்பிக்கப்பட்டுள்ளமை குறிப்பிடத்தக்கதாகும். (113)

நீண்டதூரம் நடந்துசென்று பஸ் ஏறும் அனலைத்வு பயணிகள்



(அனலைத்வு)
அனலைத்வுத் துறைமுகத்துக்கு அண்மையாகப் பஸ்வந்து பயணிகளை ஏற்றிச்செல்லாமையினால் தங்கள் பயணப்பொதிச் சுமைகளுடன் சுமார் 100 மீற்றர் தூரம் சென்றே பொதுமக்கள் தங்கள் பயணத்தைத் தொடரவேண்டியுள்ளது.
துறைமுக நுழைவாயிற்பகுதியில் கடற்படையினர் முகாம் அமைத்து இருப்பதனாலேயே பஸ்துறைமுகம்வரை வந்துசெல்லாதிருப்பதாக அப்பகுதிமக்கள் விசனம்

தெரிவித்தனர்.
இதேவேளை மழைகாலங்களில் பயணிகள் தங்கள் உடமைகளையும், வர்த்தக நிலையப் பொருட்களையும் நனைந்து சேதமான நிலையிலேயே கொண்டுசெல்ல வேண்டிய நிலைமை தொடர்வதாகவும், இந்தநிலையினை மாற்றித் துறைமுகம்வரைக்கும் பஸ் சேவையினை நடாத்த உரியவர்கள் உதவி செய்யவேண்டும் என அந்தப்பகுதி மக்கள் கோரிக்கை விடுத்துள்ளனர். (113)

கணினி அறிமுகக் கருத்தரங்கு!

வணிக தொழில்நுட்பவியல் நிறுவகத்தின் 2 ஆம் கல்வியாண்டு மாணவர்களின் இரண்டாவது காலாண்டு இறுதியில் நடாத்தப்படும் கணினி அறிமுகக் கருத்தரங்கு, கடந்த திங்கட்கிழமைமுதல் வட - கிழக்கிலுள்ள 8 மாவட்டங்களிலும் தமிழிழமாணவர் அமைப்பின் ஒத்துழைப்புடன் நடத்தப்பட்டுவருகிறது.
அதன் ஒரு கட்டமாக கடந்த வியாழக்கிழமை மல்லாகம் மகாவித்தியாலத்தில் கல்லூரி அதிபர் நாகேந்திரசீலன் தலைமையில் இந்தக் கருத்தரங்கு நடத்தப்பட்டது.

இந்த நிகழ்வில் வலிகாமம் வயல்கோட்டக்கல்வி அதிகாரி கைலாசநாதன், மாணவர் அமைப்பு பொறுப்பாளர் அ.புலேந்தன் ஆகியோர் சிறப்புரையாற்றினர். அதனைத் தொடர்ந்து கணினிக் கருத்தரங்கை - வணிக தொழில்நுட்ப நிறுவக விரிவுரையாளர்கள், மாணவர்கள், செயலமர்வுகளாகச் சிறப்புற நடத்திமுடிந்தனர்.
இந்த நிகழ்வில் மல்லாகம் மகாவித்தியால ஆசிரியர்கள், மாணவர்களும், அருணாதபா கல்லூரி ஆசிரியர்களும், மாணவர்களும் பங்கேற்றனர்.

வாழ்க வளமுடன்
சிறானின் பெயர் :
முகவர் :
பிறந்த ஆண்டு :

சுப்பன்கள் பத்தும், புகைப்படமும் கித்தான்கிணைக்கப்பட்டுள்ளது.

பெற்றோர் ஒப்பம்

பரிசளிப்பு விழா
பண்டத்தரிப்பு பெண்கள் உயர்தரப் பாடசாலையின் வருடாந்தப் பரிசளிப்பு விழா இன்று காலை 9.30 மணியளவில் பாடசாலையின் பிரதான மண்டபத்தில் நடைபெறவுள்ளது.
பாடசாலை அதிபர் திருமதி. க.சிவராஜா தலைமையில் நடைபெறவுள்ள இந்தப் பரிசளிப்பு விழாவில் பிரதம விருந்தினராக கலாநிதி தி.கமலநாதனும், சிறப்பு விருந்தினராக வலிமேற்கு, பிரதேச செயலக கணக்காளர் திருமதி இ.உதயகுமாரும் கலந்துகொள்ளவுள்ளனர். (207)

நெடுந்தீவில் முன்பள்ளி அமைப்பதற்கு நிதியுதவி
பன்முகப்படுத்தப்பட்ட வரவு செலவுத்திட்ட - 2004 நிதி ஒதுக்கீட்டின் கீழ் நெடுந்தீவுப் பகுதியில் முன்பள்ளி நிலையம் ஒன்றை அமைப்பதற்கு, யாழ்ப்பாணம் நாடாளுமன்ற உறுப்பினர் பொ.கஜேந்திரகுமார் ஒரு இலட்சம் ரூபாயை நெடுந்தீவுப் பிரதேசசபைக்கு வழங்கியுள்ளார். நெடுந்தீவு பிரதேச சபையின்கீழ் இயங்கக்கூடிய வகையில் மாதிரி முன்பள்ளி ஒன்றை அமைப்பதற்கெனவே இந்த நிதி ஒதுக்கீட்டிற்கு கொள்ளப்பட்டுள்ள அனுமதிப்படி தக்கது. (113)

நீண்டகாலமாகத் திருத்தப்படாத எழுவைத்வு துறைமுக வீதி!



எழுவைத்வுப் பிரதேசத்தின் துறைமுகமும், துறைமுக வீதியும் மிகவும் மோசமான நிலையில் சேதமடைந்து நீண்டகாலமாகத் திருத்தம் செய்யப்படாத நிலையில் இருப்பதால் இதனூடாகப் பயணிக்கும் பயணிகள் பெரும் இன்னல்களை எதிர்கொண்டு வருகின்றனர்.
இந்தத் துறைமுக வீதியைத் திருத்தம் செய்யவேண்டியுள்ள நிலையில் தெரிவுசெய்யப்பட்ட கருக்கல் களில் இருந்து கற்கள் பொதிசெய்யப்பட்டுக்கொண்டுவந்து, வீதியோரமாக அடுக்கிவைக்கப்பட்டுள்ளபோதும், இதுவரைக்கும் எந்தவிதமான வேறுவேலைகளும் மேற்கொள்ளப்பட

படாதுள்ளது.
இதேவேளை உரப்பைகளில் பொதிசெய்யப்பட்ட கற்கள், பொதிகள் உவர்க் காற்றினால் சேதமடைந்தமையால் கடலில் விழுந்து வீணாகிக் போகின்ற நிலையும் ஏற்பட்டுள்ளது.
இந்தத் துறைமுக வீதியூடாக அவசரமாகவும், விரைவாகவும் பயணித்தால் விபத்துக்கள் உருவாக்கக்கூடிய நிலை காணப்படுவதால், இதில் உரிய அதிகாரிகள் கூடிய கவனம் எடுத்து திருத்தம்செய்து தரவேண்டுமென எழுவைத்வு மக்கள் எதிர் பார்க்கின்றமை இங்கு சுட்டிக்காட்டத்தக்கது. (113)

மானிப்பாய் பிரதேச சபை பொது நூலகத்துக்கு முன்னால்

100 வருட தொன்மை வாய்ந்த வாகை மரம் அடியோடு சரிந்தது

(மானிப்பாய்)
வலி.தென்மேற்கு மானிப்பாய் பிரதேச சபையின் பொதுநூலகத்துக்கு முன்னால் நின்ற தொன்மை வாய்ந்த வாகைமரம் நேற்று அதிகாலை 4.30 மணியளவில் வேருடன் சாய்ந்து வீழ்ந்தது.
இந்த மரம் 100 வருடகாலம் தொன்மைவாய்ந்தது எனக் கூறப்படுகிறது. இந்தமரம் வீழ்ந்ததால் பொது நூலகத்தின் சைக்கிள் தரிப்பிடம் மற்றும் நூலகத்தின் ஒரு பகுதி சேதத்துக்குள்ளாகியுள்ளது.

இந்தமரம் அதிகாலைவேளையில் பாறி விழுந்துள்ளதால், உயிர்ச்சேதம் தவிர்க்கப்பட்டுள்ளது.
பொதுநூலகத்தைப் பாவிக்கும் பெருமளவான மாணவர்கள் மற்றும் வாசகர்கள் பாவிப்பதால், அவர்களுடைய சைக்கிள்கள் மற்றும் மோட்டார் சைக்கிள்களின் சேதங்களும் தவிர்க்கப்பட்டுள்ளது. (100)

சின்னஞ்சிறு செய்திகள்

நெடுந்தீவு பிரதேச அபிவிருத்திக்குழு கூட்டம்
(நெடுந்தீவு)
ஊர்காவர்துறை உதவி அரசாங்க அதிபர் பிரிவுக்கான பிரதேச அபிவிருத்தி ஒருங்கிணைப்புக் குழுக்கூட்டம், நாளை காலை 10 மணிகு பணிமனை மாநாட்டு மண்டபத்தில் உதவி அரசாங்க அதிபர் க.முரீமோகன் தலைமையில் இடம் பெறவுள்ளது.
இந்தக் கூட்டத்தில் அந்தப் பகுதியில் மேற்கொள்ளப்பட்ட வேண்டிய அபிவிருத்திப் பணிகள் மற்றும் அத்தியாவசிய வேலைத் திட்டங்கள் பற்றியும் நடைமுறை வேலைகள் தொடர்பாகவும் ஆராயப்படவுள்ளமை குறிப்பிடத்தக்கது. (113)

சஞ்சிகை வெளியீட்டும் பரிசளிப்பு நிகழ்வு
உரும்பிராய் இந்துக் கல்லூரியின் வருடாந்த பரிசளிப்பு விழாவும், 'வித்தியா' சஞ்சிகை வெளியீட்டும் நாளை பிற்பகல் 2 மணிக்கு கல்லூரி பிரார்த்தனை மண்டபத்தில் நடைபெறவுள்ளது.
கல்லூரி அதிபர் அ.ஈஸ்வரநாதன் தலைமையில் நடைபெறவுள்ள இந்த நிகழ்வில் வைத்திய கலாநிதி சிவபாலன் - சிவன் சுதன் பிரதம விருந்தினராகவும், கோப்பாய் கோட்டக் கல்வி அதிகாரி இ.சிவஞானசுந்தரம் சிறப்பு விருந்தினராகவும், வலி.கிழக்கு அரசியல்துறைப் பொறுப்பாளர் க.சங்கர் கௌரவ விருந்தினராகவும் கலந்துகொள்ளவுள்ளனர்.



இந்தவருட உள்ளூராட்சி வாரத்தையொட்டி பிரதேச சபைகளின் செயற்குறிவை மதிப்பிடும் வகையில் நெடுந்தீவு பிரதேச சபைக்கு வருகைகந்த வவுனியா உள்ளூராட்சி உதவி ஆணையாளர் வி.கந்தசாமியின் வருகையின் ஞாபகார்த்தமாக பிரதேசசபை முன்றலில் மரக்கன்றினை நாட்டுவதைப் படத்தில் காணலாம். (100)



வளியும் பத்திகளும்

உழவு இயந்திர உரிமையாளருக்கான கலந்துரையாடல்

முல்லைத்தீவு - துணுக்காய் பிரதேச உழவு இயந்திர உரிமையாளர்களுக்கான கலந்துரையாடல் இன்று துணுக்காய் பிரதேச கமநல கேந்திர நிலையத்தில் காலை 11 மணிக்கு இடம்பெறும்.

அரசினர் தமிழ்க் கலவன் பாடசாலைக்கு நிகொட 55 லட்சம் ரூபா நிதிஒதுக்கீடு

வன்னோக்குளம் ஐயனார்புரம் அரசினர் தமிழ்க் கலவன் பாடசாலைக்கென நிகொட நிதியுதவியின் கீழ் இரண்டு மாடிக்கட்டிடம் அமைப்பதற்கான ஆரம்ப வேலைகள் ஆரம்பிக்கப்பட்டுள்ளதாக பாடசாலை அதிபர் தெரிவித்தார்.

பூநகர் பள்ளிக்குடா பிரதேசத்தில் 2 கிளைகளுக்கு அடிக்கல் நாட்டல்

கிளிநொச்சி - பூநகர் பிரதேசத்தின் பல நோக்குக் கூட்டுறவுச் சங்கத்தின் 2 கிளைகள் நிறுவவதற்கான கட்டிடம் அமைப்பதற்கு நேற்று முன்தினம் அடிக்கல் நாட்டப்பட்டது. இந்த பகுதியில் கூந்த பதினொரு ஆண்டுகளுக்கு முன்னர் இராணுவத்தால் மேற்கொள்ளப்பட்ட வலம்புரி இராணுவ நடவடிக்கையின் பின்னர்

நீதி ஒதுக்கீடு செய்யப்படும் வீதி புனரமைக்கப்படவில்லை

முல்லைத்தீவு - பாண்டியன்குளம் பிரதேசத்தில் உலக உணவுத் திட்டத்தின்கீழ் புனரமைப்புச் செய்யத் தீர்மானிக்கப்பட்ட வீதிகள் இதுவரை புனரமைக்கப்படவில்லை. பாண்டியன்குளம் - செல்வபுரம் மரப்பால வீதி புனரமைப்புச் செய்ய

கிளிநொச்சி உணவு விவசாய திணைக்களத்தால் 140 விவசாயிகளுக்கு விதைநெல் வழங்கல்

கிளிநொச்சி உணவு விவசாய நிறுவனத்தின் நிதியுதவியில் - கிளிநொச்சி மாவட்ட தமிழீழ பொருண்மிய மேம்பாட்டு நிறுவனத்தின் அனுசரணையுடன் விவசாயிகளுக்கு விவசாய உள்ளீடுகள் வழங்கப்பட்டன. இதில் விவசாய அமைப்புகளின் சம்மேளனத்தால் அக்கராயன் பிரதேசத்தில் நெற்செய்கையை மேற்கொள்ளும் 100 விவசாயிகளுக்கு ஒரு ஏக்கர் நெற்செய்கைக்கான தூய

வட்டக்கச்சி பிரதேச மக்களின் பிரச்சினைகள் குறித்த கலந்துரையாடல்

(வட்டக்கச்சி) வட்டக்கச்சி மக்களின் பிரச்சினைகள் தொடர்பான கலந்துரையாடல் கடந்த சனிக்கிழமை மாலை 5 மணிக்கு இடம்பெற்றது. வட்டக்கச்சி பிரதேச அரசியல் துறையினரின் ஏற்பாட்டில் இடம்பெற்ற இந்தக் கலந்துரையாடல் பிரதேச அரசியல்துறை செயலகத்தில் வட்டக்கச்சி அரசியல்துறைப் பொறுப்பாளர் சோழநிலவன் தலை

சாள்ஸ் அன்ரனி சிறப்புத் தளபதி வெப்பினன்ட் கேணல் சேகரின் 4ஆம் ஆண்டு நினைவு நிகழ்வு

ஓயாத அலைகள்-4 படை நடவடிக்கையின் போது நாகர் கோவில் பகுதியில் இராணுவத்தினருடனான மோதலின் போது வீரச்சாவைத் தழுவிக்கொண்ட சாள்ஸ் அன்ரனி சிறப்புப் படையணியின் சிறப்புத் தளபதி வெப்பினன்ட் கேணல் சேகரின் 4ஆம் ஆண்டு நினைவுநாள் கிளிநொச்சியில் நேற்றுமுன்தினம் நடைபெற்றது. இந்த நிகழ்வு கிளிநொச்சி - சாள்ஸ் அன்ரனி படையணி அரசியல்துறைப் பொறுப்பாளர் அமுதாப் தலைமையில் இடம்பெற்றது. இந்த நிகழ்வில் பொதுச்சுடரை தளபதிகளில் ஒருவரான பிரதாபன் ஏற்றிவைத்தார். தமிழீழ தேசியக் கொடியை சாள்ஸ் அன்ரனி சிறப்புப் படையணி தளபதி கோபித் ஏற்றி வைத்தார். மாவீரர் சேகர், சேந்தன் ஆகியோரின் திருவுருவப்படங்களுக்கான ஈகச்சுடர் ஏற்றிவைப்பட்டு

மலர்மாலை அணிவிக்கப்பட்டதையடுத்து, நிர்வாக செயலகத்தை சாள்ஸ் அன்ரனி சிறப்புப் படையணியின் சிறப்புத் தளபதி நகுலன் நாடாவை வெட்டி திறந்து வைத்தார். நிர்வாக செயலக செயற்பாட்டு கோவையை சிறப்புத் தளபதி நகுலன் வழங்க, சாள்ஸ் அன்ரனி நிர்வாக பொறுப்பாளர் தமிழரசன் பெற்றுக்கொண்டார். தொடர்ந்து தளபதி நகுலன் சிறப்புரையை நிகழ்த்தினார். இந்த நினைவுநாள் நிகழ்வு நாகர் கோவில் களமுனைப் பகுதியில் சாள்ஸ் அன்ரனி சிறப்புப் படையணி போராளி பார்த்தபன் தலைமையில் நேற்றுமுன்தினம் காலை 10 மணிக்கு இடம்பெற்றது. இந்த நிகழ்வின் பொதுச்சுடரை நாகர் கோவில் பகுதி கள மருத்துவ பொறுப்பாளர் திருமாவளவன்

ஏற்றிவைத்தார். தமிழீழ தேசியக் கொடியை சாள்ஸ் அன்ரனி சிறப்புப் படையணி தாக்குதல் தளபதிகளில் ஒருவரான பிரதாபன் ஏற்றிவைத்தார். மாவீரர் வெப்பினன்ட் கேணல் சேகரின் திருவுருவப்படத்துக்கான ஈகச்சுடரை நாகர் கோவில் களமுனை வாகன பகுதி பொறுப்பாளர் நாவரசன் ஏற்றிவைத்தார். மலர்மாலையை நாகர் கோவில் பிரதேச பொன்னம்மாள் கண்ணிவெடி பிரிவுப் பொறுப்பாளர் சந்தியா அணிவித்தார். தொடர்ந்து சாள்ஸ் அன்ரனி சிறப்புப் படையணி போராளிகளின் கலை நிகழ்வுகள் இடம்பெற்றன. மற்றும் கடந்த வாரம் வெப்பினன்ட் கேணல் சேகர் நினைவாக கரப்பந்தாட்டப் போட்டி ஒன்றும் நடைபெற்றமை குறிப்பிடத்தக்கது.

நோய்த் தடுப்பு விழிப்புணர்வு

(கிளிநொச்சி) கிளிநொச்சி - பூநகர் பிரதேசத்தில் நோய்த் தடுப்பு விழிப்புணர்வுச் செயற்பாடுகள் இடம்பெற்றது. தற்போது பருவமழை ஆரம்பித்துள்ள நிலையில், பூநகர் - வலைப்பாடு, வேராவில், கிராஞ்சி, கடுக்காய்த்தீவு ஆகிய கிராமங்களில் தமிழீழ சுகாதார சேவையாளர், பூநகர் பொதுச் சுகாதார பரிசோதகர் ஆகியோர் இணைந்து அண்மையில் நான்கு தினங்களாக சுகாதார விழிப்புணர்வுச் செயற்பாடுகளை மேற்கொண்டனர்.

வட்டக்கச்சி பிரதேசத்தில் பெண்களுக்கு கராத்தே பயிற்சி

கிளிநொச்சி வட்டக்கச்சிப் பிரதேசத்தில் பெண்களுக்கான கராத்தே பயிற்சி நிகழ்வொன்று நேற்றுமுன்தினம் இடம்பெற்றது. கிளிநொச்சி இராமநாதபுரம் அரசினர் தமிழ்க் கலவன் பாடசாலையில் பெண்கள் மேம்பாட்டுக்கான தலைவி தமிழ்மகள் தலைமையில் நடைபெற்றது. இந்த நிகழ்வில் பொதுச்சுடரை வட்டக்கச்சி அரசியல்துறைப்

நிரந்தரக் கட்டிடம் இன்றி இயங்கிவரும் பாடசாலை

புளியங்குளம் 'சன்னாசி பரந்தன் செல்வவிநாயகர் வித்தியாலயம்' நிரந்தரக் கட்டிடம் இல்லாத நிலையில் இயங்கி வருகின்றது. இந்தப் பாடசாலையில் தரம் 1 தொடக்கம் தரம் 5 வரையான வகுப்புக்கள் நடைபெறுகின்றன. 3 ஆசிரியர்கள் கல்வி கற்பிக்க வேண்டிய தேவையில்;- அதிபர் மட்டுமே கற்பித்தல் செயற்பாட்டை நாடாத்தி வருகின்றார். ஆனால் தற்காலிகமாக ஒரு மண்டபம் மட்டுமே உள்ளது. தற்போது பெய்துவரும் பருவமழையால் இந்தப் பாடசாலையில் கல்விக்கும், மாணவர்களும், ஆசிரியர்களும் பெரும் துன்பங்களை சந்தித்து வருகின்றனர்.

பூரணமாக புனரமைக்கப்படாத வீதி

நெடுங்கேணி நயினாமடு ஊடாக சின்னம் பூவரசங்குளம் செல்லும் வீதி குன்றம் குழியுமாக காணப்படுகின்றது. கடந்த 6 மாதங்களுக்கு முன் வீதி புனரமைப்பு சபையினரால் திருத்தப்பட்ட இந்த வீதி, சரியான திட்டமிடல் இல்லாமலும் ஒப்பந்த காரர்களின் அசமந்த போக்காலும் 2 கிலோ மீற்றர் வரை புனரமைக்கப்படாமல் உள்ளது. தற்போது பெய்துவரும் பருவமழை காரணத்தால் மிகவும் சேறும், சகதியுமாக காணப்படுகின்றது. இதனால் மக்கள் தமது அன்றாட தேவைகளைப் பூர்த்தி செய்வதற்கு இந்த வீதியைப் பயன்படுத்துவதால், மக்கள் மாணவர்கள், ஆசிரியர்கள் பெரும் துன்பங்களைச் சந்தித்து வருகின்றனர்.

வீதி புனரமைப்புக்கு நிதி ஒதுக்கீடு

(கிளிநொச்சி) கிளிநொச்சி கரடிப்போக்குச் சந்தியிலிருந்து செல்லும் இமேசன் வீதி, பாரிய குன்றம் குழியுமாக காணப்படுகிறது. இந்த வீதியை புனரமைப்பு செய்வதற்கு நீர்ப்பாசன திணைக்களம் நிதியுதவி வழங்கியுள்ளமை குறிப்பிடத்தக்கது.

விழிப்புணர்வு செயலம்

கிளிநொச்சி - பூநகர் பிரதேசத்தில் அபிவிருத்தி புனர்வாழ்வுக் கழகத்தால் முன்பள்ளி மாணவர்களின் பெற்றோருக்கான விழிப்புணர்வு செயலம் இடம்பெற்றது. இந்தச் செயலம்வில் 22 முன்பள்ளிகளின் ஆசிரியர்களும் 84 பெற்றோர்களும் கலந்து கொண்டனர்.

கிணறு புனரமைப்பு இடைநிலையில்

அக்கராயன் கெங்காதரன் குடியிருப்பு மக்களுக்கு பொதுக் கிணறு ஒன்று அமைப்பதற்கு போருட் நிறுவனம் நிதியுதவி செய்வதற்கு முன் வந்துள்ளது. இந்த நிலையில், கிணறு அமைப்பதற்கு முன் ஏற்பாட்டு வேலையாக 5 அடி ஆழத்துக்கு அந்தக் குடியிருப்பு மக்களின் பங்களிப்புடன் வெட்டப்பட்டது. இதன் மீதி வெட்டப்படாத நிலையிலுள்ளது. தற்போது பெய்துவரும் மழை காரணமாக இடிபாடு அபாயம் தோன்றியுள்ளது. இந்த நிலையில் அந்தக் கிராமத்தில் குடிநீர் தட்டுப்பாடு பெரும் கஷ்டத்தை ஏற்படுத்தி வருகின்றன. இந்தக் கிணற்றின் வேலைகள் இடைநிறுத்தப்பட்டு கையடுத்து மக்கள் விசுவமலர் துள்ளினர். சம்மந்தப்பட்டவர்களுக்கு கலந்துரையாடல் நடைபெற்று மெனவும் அவர்கள் தெரிவித்தனர்.


மருதங்கேணி

கிராமிய மருத்துவமனையை இயங்கவைக்க இதுவரையில் நடவடிக்கை எடுக்கப்படவில்லை

(மருதங்கேணி) வடமராட்சி கிழக்கு மருதங்கேணியில் நிகொட திட்டத்தின் கீழ் கிராமிய மருத்துவமனை அமைக்கப்பட்ட போதிலும், அதனை இயங்க வைக்க நடவடிக்கை எடுக்கப்படவில்லை எனத் தெரிவிக்கப்படுகிறது. இந்த பிரதேசத்திலுள்ள 5 ஆயிரத்து மேற்பட்ட மக்கள் மருத்துவ வசதிகளைப் பெறுவதில் பெரும் சிரமங்களை எதிர்நோக்கி வருகின்றனர். தற்போது தமது மருத்துவ

சமாதான நீதிவான்

முல்லைத்தீவு - புதுக்குடியிருப்பு வள்ளிபுனத்தைச் சேர்ந்த சின்னையா பொன்னையா வவுனியா மாவட்ட நீதிபதி எம்.இளஞ்செழியன் முன்னிலையில் அகில இலங்கை சமாதான நீதிவானாக சத்தியப்பிரமாணம் செய்து கொண்டார். முல்லைத்தீவு - தேவிபுரம் வித்தியாலயம், உடையார்சுட்டு குரவையல் வித்தியாலயம், வள்ளிபுனம் இனிய வாழ்வு இல்லம் என்பவற்றில் ஆங்கில ஆசிரியராகவும், புதுக்குடி யிருப்பு பல நோக்குக் கூட்டுச் சங்கத்தின் பொதுசபை உறுப்பினராகவும் இதே சங்க வள்ளிபுனம் கிளைக்குழுத் தலைவராகவும் பணிபுரிகின்றார். யாழ்ப்பாணம் மில்க்கைவர் சோப் தொழிலகத்தின் ஓய்வூதிய விற்பனை பிரதிநிதியும் குண்டாசாலை லக்கி லண்ட் பிஸ்கட் தொழிலகத்தின் முன்னாள் விற்பனை பிரதிநிதியும், சிறந்த சமூக சேவையாளரானவார்.



சோயுஸ் ரொக்கட் பூமிக்கு திரும்பியது!



அமெரிக்கா, ரஷ்யா உட்பட 16 நாடுகள் இணைந்து விண்வெளியில் சர்வதேச விண்வெளி ஆய்வு கூடத்தை அமைத்துள்ளன. இந்த ஆய்வு கூடத்துக்கு அவ்வப்போது ரொக்கட் மூலம் விண்வெளி நிபுணர்கள் அனுப்பி வைக்கப்படுகிறார்கள். தளபடங்களும் அனுப்பப்படுகின்றன. கொலம்பியா ரொக்கட் விபத்துக்குப் பிறகு அமெரிக்கா தனது ரொக்கட்டை அனுப்பிவைப்பதை நிறுத்திக்கொண்டது.

ரஷ்யா சோயுஸ் என்ற ரொக்கட்டை சில மாதங்களுக்கு முன் அனுப்பிவைத்தது. விண்வெளி ஆய்வுகூடத்துடன் இணைந்த அந்த ரொக்கட் இப்போது ஆய்வுகூடத்தில் இருந்து பிரிந்து பூமிக்குத் திரும்பியிருக்கிறது. அமெரிக்க விண்வெளி நிபுணர் ஒருவருடன் சோயுஸ் ரொக்கட் கண்கல்தானில் பத்திரமாக நேற்றுக்காலை தரையிறங்கியது.

ஐப்பானில் ஏற்பட்ட பூமியதிர்ச்சியில் 19 பேர் பலி, 1,800 கிற்கு மேல் காயம்!



(ரோக்கியோ) ஐப்பானில் இடம்பெற்ற மிகப் பெரிய பூமியதிர்ச்சியினால் 19 பொது மக்கள் கொல்லப்பட்டதுடன், ஆயிரத்து 800 இற்கும் மேற்பட்டவர்கள் காயமடைந்தனர். முதலாவது பூமியதிர்ச்சி 6.8 ரிசுட்டர் அளவில் தலைநகர் ரோக்கியோவில் இருந்து 260 கிலோமீட்டர் தொலைவிலுள்ள நிகாட்டா மாகாணத்தில் இடம்பெற்றது. இரண்டாவது பூமியதிர்ச்சி 16 நிமிடங்களின் பின்னர் 5.9 ரிசுட்டர் அளவில் ஏற்பட்டது.

இந்தப் பூமியதிர்ச்சியினால் நீர் விநியோகம் மற்றும் தொலைத் தொடர்பு வசதிகள் அனைத்தும் துண்டிக்கப்பட்டுள்ளன. இதனால் 3 இலட்சத்துக்கும் மேற்பட்ட மக்கள் எவ்வித மின் விநியோகமும் இன்றி இருப்பதாகத் தகவல்கள் தெரிவிக்கின்றன. அத்துடன் சில வீடுகளும் சேதமடைந்துள்ளதாகும். வீதிகள் பலவும் சேதத்திற்குள்ளாகின. ரயில் வண்டிகளும் தண்டவாளங்களை விட்டு தடம்புரண்ட நிலையிலுள்ளன. 61 ஆயிரம் மக்கள் அவசரமாக அமைக்கப்பட்ட தற்காலிக குடியிருப்புகளில் நேற்றுமுன்தினம் தமது இரவைக் கழித்தனர். மற்றவர்கள் அனைவரும் தமது கார்களில் இருந்தனர்.



பென மூவர் அதிர்ச்சியினால் உயிரிழந்தனர். மற்றொரு குழந்தை கட்டடம் இடிந்து வீழ்ந்ததில் உயிரிழந்தது. இதனுடன் 55 வயதான இருவர் கொங்கிரீட் பிளாஸ் இடிந்து வீழ்ந்ததில் உயிரிழந்தனர். பாதிக்கப்பட்ட இடங்களுக்கு உயர்ந்தபட்ச உதவிகள் வழங்குவதற்காக பாதிப்பு தொடர்பான சகல தரவுகளையும் திரட்டுமாறு பிரதமர் யுசிசிரோ கோய்சுமி - அமைச்சர்களுக்கு பணிப்புரை விடுத்ததுள்ளார்.

ஈராக் படைக்கு இணைக்கப்பட்ட 50 பேர் சுட்டுக் கொல்லப்பட்டனர்

ஈராக்கின் தலைநகர் பாக்தாத்திலிருந்து வடகிழக்கு பகுதி நகரில் ஈராக்கிய இராணுவத்துக்கு ஆட்சேர்க்கப்பட்டிருந்தவர்களில் 50 பேர் சுட்டுக்கொல்லப்பட்ட நிலையில் சடலங்களாகக் கண்டுபிடிக்கப்பட்டதாக பொலிஸ் தெரிவித்தது. கண்டுபிடிக்கப்பட்ட 50 உடல்களில் 38 உடல்கள் நான்கு வரிசையாக அடுக்கப்பட்டிருந்தன எனவும், மற்றைய 12 உடல்கள் பிறிதொரு இடத்தில் வரிசையாக அடுக்கப்பட்டிருந்ததாகவும் தியாலா மாகாணத்துக்கு பொறுப்பான பொலிஸ் அதிகாரியான ஜெனரல் வலீட் அல அகூவி தெரிவித்தார்.



தெரிவித்தார். 38 உடல்கள் நேற்று முன்தினமும் 12 உடல்கள் நேற்றும் கண்டுபிடிக்கப்பட்டன. கொல்லப்பட்ட இவர்கள் ஈராக் படைக்கு புதிதாக சேர்க்கப்பட்டவர்களானவரும், இவர்கள் பலாடுரஷ் பகுதியிலுள்ள கிரகூக் இராணுவ முகாமில் பயிற்சி பெற்றவர்களெனவும், இவர்கள் அனைவரும் முகாமை விட்டு வெளியேறிச் சென்ற வேளையிலேயே பிடிக்கப்பட்டு கொல்லப்பட்டதாகவும் ஜெனரல் அலி அசாவி தெரிவித்தார்.

இந்த 50 பேரும் கூடாகச் சென்ற வேளை தாக்குதல் நடத்தப்பட்டிருக்கலாமெனவும், இதிலிருந்து பிறிதொரு இடத்தில் கண்டுபிடிக்கப்பட்ட 12 பேரும் அந்தத் தாக்குதலிலிருந்து தப்பிச்சென்றவேளை - அந்தப் பகுதியில் வைத்து கொல்லப்பட்டிருக்கலாம் எனவும் தகவல்கள் தெரிவிக்கின்றன. இந்தச் சம்பவம் தொடர்பாக விசாரணைகள் இடம்பெற்று வருகின்றன.

யுரேனியத்தைக் குறைப்பதற்கு ஐரோப்பிய நாடுகள் வழங்கும் சலுகைகள் போதுமானதாக இல்லை ஈரான் அரசு தெரிவிப்பு

(தெஹ்ரான்) ஈரானால் பயன்படுத்தப்பட்டுவரும் யுரேனியத்தின் அளவைக் குறைப்பதற்காக ஐரோப்பிய நாடுகளால் வழங்கப்படவுள்ள சலுகைகள் போதுமானதாக இல்லையென ஈரான் அரசு தெரிவித்தது.



ஐரோப்பிய நாடுகளால் முன் வைக்கப்பட்டுள்ள இந்த முன்யோசனைகளை ஈரான் எதிர்வரும் நவம்பர் மாதத்திற்குள் ஏற்றுக்கொள்வதாக இல்லை என்பது தொடர்பான முடிவினைத் தெரிவிக்கவேண்டும் என ஐக்கிய நாடுகள் சபையின் அணு ஆயுதக் கட்டுப்பாட்டு அமைப்பு தெரிவித்துள்ளது. இம்முன்மொழிவுகளை ஈரான் ஏற்றுக்கொள்ள மறுக்கும் சந்தர்ப்பத்தில் ஈரான்மீது பொருளாதரத் தடை விதிப்பது என்கின்ற அமெரிக்காவின் கொள்கைக்குத் தாமும் ஆதரவு வழங்கப்போவதாக பிரித்தானியா, பிரான்ஸ், ஜெர்மனி ஆகிய நாடுகள் தெரிவித்துள்ளன.

12 ஆயிரம் ஆண்டுகளுக்கு முற்பட்ட பறவையின் உடல் கண்டுபிடிப்பு

(பெய்ஜிங்) சீனாவின் வடகிழக்குப் பகுதியில் உள்ள லியான் ஜிங் என்ற இடத்தில் 12 ஆயிரம் ஆண்டுகளுக்கு முந்தைய பறவையின் உடல் உறுப்பை ஆராய்ச்சியாளர்கள் கண்டு பிடித்துள்ளனர். அது முட்டையில் இருந்து வெளிவந்த குஞ்சு ஆகும். மேலும் அது டைனோசர்டுன் தொடர்பானதாக இருக்கலாம் என்று விஞ்ஞானிகள் கருதுகிறார்கள். இது குறித்து தீவிரமாக ஆராய்ச்சி செய்தும் வருகின்றனர்.



மனித குளோனிங்குக்கு தடைவிதிக்க ஐ.நாவில் சமூகநீதி வலியுறுத்தல்!

மனித குளோனிங்கை தடை செய்ய விரைவாக நடவடிக்கை எடுக்கவேண்டும் என்று ஐ.நா சபையில் அமெரிக்கா வலியுறுத்தியுள்ளது. குளோனிங் முறையில் ஆட்டுக்குட்டி, கன்றுக்குட்டி, குரங்கு போன்ற வற்றை உருவாக்கி விஞ்ஞானிகள் சாதனை படைத்து வருகின்றனர். இதனைத் தொடர்ந்து குளோனிங் முறையில் மனிதர்களை உருவாக்குவதிலும் விஞ்ஞானிகள் ஆர்வம் காட்டி வருகின்றனர். மனித குளோனிங்குக்கு பல்வேறு நாடுகள் தடை விதித்துள்ளன. இருப்பினும் மருத்துவ ஆராய்ச்சிக்காகவும், சிகிச்சைக்காகவும் மனித கருவை அல்லது உறுப்புகளை மட்டும் குளோனிங் முறையில் உருவாக்க சில நாடுகள் அனுமதி அளிக்கத் தீர்மானித்துள்ளன. இந்த நிலையில் ஐ.நா சபையின் மனித உரிமை குழு கூட்டத்தில்

இந்தப் பிரச்சினை விவாதத்துக்கு வந்தது. அமெரிக்கா, இங்கிலாந்து, இந்தியா உட்பட 191 நாட்டு பிரதிநிதிகள் கலந்துகொண்டனர். அப்போது அமெரிக்க பிரதிநிதி மனித குளோனிங்குக்கு ஒட்டுமொத்தமாக தடை விதிக்க வேண்டும் இந்த விடயத்தில் ஐ.நா சபை தாரிதநடவடிக்கை எடுக்கவேண்டும் என்று வலியுறுத்தினார். குளோனிங் முறையில் கருவை உருவாக்க அனுமதித்தால் அது ஏழைப் பெண்களை சுரண்டும் விதமாக அமையும் என்றும் தெரிவித்தார். இதற்கு கோஸ்ட்ரிக் கா உட்பட 63 நாடுகள் ஆதரவு தெரிவித்தன. பெல்ஜியம் உட்பட 21 நாடுகள் மருத்துவ ஆராய்ச்சிக்கு பயன்படுத்த ஆதரவு தெரிவித்தன. ஆனால் இந்தியா, ஜப்பான், இங்கிலாந்து, வடகொரியா உட்பட சில நாடுகள் மனித குளோனிங்குக்கு தடை விதிக்க வேண்டும் என்றும் கருதுகின்றன.

காஸாவின் கான்யுனிஸ் பகுதியில் இஸ்ரேல் படைவினார் தாக்குதல் 2 பலஸ்தீன போராளிகள் பலி!

(காஸா) காஸா பிரதேசத்தின் கான்யுனிஸ் அகதிமுகாம் பகுதியில் இஸ்ரேலியப் யூர்வீமானங்கள் மேற்கொண்ட தாக்குதலில் இரு பலஸ்தீனப் போராளிகள் கொல்லப்பட்டதுடன் மற்றொரு போராளி படுகாயமடைந்ததுள்ளார்.



இந்தத் தாக்குதலின்போது பள்ளி வாசல் ஒன்றில் தொழுகையில் ஈடுபட்டுக்கொண்டிருந்த பொதுமக்கள் நால்வரும் காயமடைந்ததாக வைத்தியசாலைத் தகவல்கள் தெரிவித்தன. யூதக்குடியிருப்பு ஒன்றின் மீது தாக்குதல் நடத்துவதற்காக ஜிகாத் தீவிரவாதிகள் ஆயத்தம் செய்து கொண்டிருந்தபோது, அவர்கள் மீது தாம் தாக்குதல் நடத்தியதாகவும் கொல்லப்பட்ட மற்றும் காயமடைந்த அனைவரும் பலஸ்தீனப் போராளிகள் எனவும் இஸ்ரேலிய இராணுவம் தெரிவித்துள்ளது. ஆனால், இதனை மறுத்துள்ள போராளியும் மிகவும் ஆபத்தான நிலையில் உள்ளதாகவும் தெரிவித்தார்.

மேலும் இந்தத் தாக்குதல் இடம்பெற்ற சமயம் அருகிலுள்ள மகுதியில் தொழுகையில் ஈடுபட்டுக் கொண்டிருந்த பொதுமக்கள் நால்வர் காயமடைந்ததை அல்அதிகாரி உறுதிப்படுத்தியுள்ளார். இறந்த இரு ஜிகாத் அமைப்பை சேர்ந்த போராளிகளும் 20 வயதை உடையவர்கள் என்றும் இவர்களது உடல்கள் எரிசாவுகளுடன் காணப்படுவதாகவும் செய்தி நிறுவனம் ஒன்று தெரிவித்தது. இதே சமயம் பலஸ்தீனப் பகுதியில் வைத்து இஸ்ரேலிய இராணுவத்தினருக்கு உளவு வேலை பார்க்கும் ஒருவரை தாம் சுட்டுக்கொன்றுள்ளதாக ஜிகாத் அமைப்பு தெரிவித்துள்ளது. சுட்டுக்கொல்லப்பட்டவர் ஹசன் முசலாம் என ஜிகாத் அமைப்புத் தெரிவித்தது.

